

॥ విభిన్నరూపలక్ష్మీధ్యానప్రకారాః ॥  
.. vibhinnarUpalakShmIdhyAnaprakArAH ..

sanskritdocuments.org

September 11, 2017

---

.. vibhinnarUpalakShmIdhyAnaprakArAH ..

॥ विभिन्नरूपलक्ष्मिध्यानप्रकारः ॥

Sanskrit Document Information



---

Text title : vibhinnarUpalakShmIdhyAnaprakArAH

File name : vibhinnarUpalakShmIdhyAnaprakArAH.itx

Category : devii, lakShmI

Location : doc\_devii

Proofread by : PSA Easwaran psaeaswaran at gmail.com

Description/comments : shrIlakShmIkaTAKSha S K Rajagopalan 2001 collection of  
Laxmistotras

Latest update : May 5, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

September 11, 2017

*sanskritdocuments.org*

---



శ్రీలక్ష్మీనారాయణ ధ్యానమ్ ।  
 క్షీరామ్బానిధిరత్నమణ్ణపమహాసావర్ణసింహాసనే ।  
 వామాక్ష్యే స్థితయా ప్రసన్నవదనం శ్రీకాస్తయాఽఽలిక్లితమ్ ॥  
 దోర్దణ్ణాక్షీతశక్తిపఙ్కజగదాచక్రైరుదారశ్రియమ్ ।  
 త్వాం నిత్యం కలయామి జన్మవిముఖః లక్ష్మీశ నారాయణ ॥  
 ద్విభుజాలక్ష్మీ - హేమవరా ।  
 హారేః సమీపే కర్తవ్యా లక్ష్మీస్తు ద్విభుజా నృప ।  
 దివ్యరూపామ్బుజకరా సర్వాభరణభూషితా ॥  
 గజలక్ష్మీ - స్వర్ణవర్ణా ।  
 లక్ష్మీః శుక్లామ్బురా దేవీ రూపేణాప్రతిమా భువి ।  
 పృథక్ చతుర్భుజా కార్యా దేవీ సింహాసనే శుభా ॥  
 సింహాసనేఽస్యా కర్తవ్యం కమలం చారుకర్ణికమ్ ।  
 అష్టపత్రం మహాభాగా కర్ణికాయాం సుసంస్థితా ॥  
 వినాయకవదాసీనా దేవీ కార్యా చతుర్భుజా ।  
 బృహన్నాలఙ్కరే కార్యం తస్యాశ్చ కమలం శుభమ్ ॥  
 దక్షిణే యాదవశ్రేష్ఠం కేయూరభ్రాస్తసంస్థితమ్ ।  
 వామేఽమృతఘటః కార్యస్తదా రాజన్ మనోహరః ॥  
 తస్యాఽన్యో చ కరో కార్యో బిల్వశక్తిధరో ద్విజ ।  
 అవర్ణితకరం కార్యం తత్ప్రృష్టే కుఙ్కరద్వయమ్ ॥  
 దేవాశ్చ మస్తకే కార్యం పద్మం చాపి మనోహరమ్ ॥  
 మహాలక్ష్మీ - స్వర్ణవర్ణా ।  
 కోల్లాపురం వినాఽన్యత్ర మహాలక్ష్మీర్యథోచ్యతే ।  
 లక్ష్మీవత్ సా సదాకార్యా సర్వాభరణభూషితా ॥  
 దక్షిణాధః కరే పాత్రమూర్ధ్వం కౌమోదకీం తదా ।  
 వామోర్ధ్వే ఖేటకఞ్చైవ శ్రీబలం తదధః కరే ॥  
 బిభ్రతీ మస్తకే పద్మం పూజనీయా విభూతయే ॥  
 శ్రీదేవీ - హేమవరా

పాశాక్షమాలీ కామోభజమణిభిర్యామ్యసౌమ్యయోః ।  
పద్మాసనస్థాం కురీష్వథ శ్రియం త్రైలోక్యమాతరమ్ ॥

చతుర్భుజా వీరలక్ష్మీ - స్వర్ణవర్ణా ।  
వీరలక్ష్మీరితి ఖ్యాతా వరదాభయహస్తిని ।  
ఊర్ధ్వపద్మద్వయకరా తథా పద్మాసనే స్థితా ॥

ద్విభుజా వీరలక్ష్మీ - హేమవర్ణా ।  
దక్షిణే త్వభయం బిభ్రదుత్తరే వరదం తథా ।  
ఊరూ పద్మదలాకారౌ వీరశ్రీమూర్తిలక్షణమ్ ॥

అష్టభుజా వీరలక్ష్మీ - హేమవర్ణా ।  
పాశాఙ్కుశాక్షసూత్రవరాభయగదాభద్రహస్తా ॥

ప్రసన్నలక్ష్మీ - స్వర్ణవర్ణా ।  
వందే లక్ష్మీం వరశశిమయీం శుద్ధజామ్బూనదాభాం  
తేజోరూపాం కనకవసనాం సర్వభూషోజ్జ్వలాగ్ణీమ్ ।  
బీజాపూరం కనకకలశం హేమపద్మే దధానాం  
ఆద్యాం శక్తిం సకలజననీం విష్ణువామాఙ్కుసంస్థామ్ ॥

మహాలక్ష్మీ - ప్రవాలవర్ణా ।  
అక్షస్రక్పరశుం గదేషు కులిశం పద్మం ధనుః కుణ్డికాం  
దణ్డం శక్తిమసింశ్చ చర్మజలజం ఘణ్డాం సురాభాజనమ్ ।  
శూలం పాశసుదర్శనే చ దధతీం హస్తైః ప్రవాలప్రభాం  
సేవే సైరిభమర్దినీమిహ మహాలక్ష్మీం సరోజస్థితామ్ ॥

శ్రీలక్ష్మీ - కనకవర్ణా ।  
అరుణకమలసంస్థా తద్రజఃపుష్పావర్ణా  
కరకమలధృతేష్యాభీతియుగ్మామ్బుజా చ ।  
మణిమకుటవిచిత్రాలఙ్కుతా కల్పజాతైః  
భవతు భువనమాతా సంతతం శ్రీః శ్రియై నః ॥

పద్మా - పద్మవర్ణా  
పద్మా పద్మాసనాసీనా పద్మాభా పద్మవాసినీ ।  
హేమరతోజ్జ్వలన్నగ్రకర్ణకుణ్డలమణితా ॥

చన్ద్రబిమ్బమలముఖీ కర్ణపూరాయతేక్షణా ।  
సయోవనా సురమ్యాజ్ఞీ కుఞ్చితభ్రూః సువిభ్రమా ॥

రక్తోష్ఠీ పీనకణ్ఠా చ కణ్చుకాచ్చాదితస్తనీ ।  
శిరసో మణ్డనం చక్రం సీమన్తం చైవ పద్మకమ్ ॥

నాగహస్తసమౌ బాహు కేయూరకటకోజ్జ్వలా ।  
పఙ్కజం శ్రీఫలం వామే దక్షిణే బిభ్రతీ పరా ॥

శోభనామృరసమ్పన్నా విపులశ్రోణితా తథా ।  
మేఖలాకటిసూత్రాణ్ణా లక్ష్మీః లక్ష్మీవివర్ధనీ ॥

శ్రీలక్ష్మీ (అపరా)

అభయవరదహస్తాం రత్నసిమ్హాసనస్థాం  
జలజకమలవర్ణాం హేమవర్ణోర్ధ్వహస్తామ్ ।  
కనకమణివిభూషామాస్థితాం పద్మపాదాం  
సకలభువనభాగ్యాం భావయే వీరలక్ష్మీమ్ ॥

వాగీశ్వరీ - శ్వేతవర్ణా ।

శ్వేతపద్మాసనారూఢా శుక్లవర్ణా చతుర్భుజా ।  
జటామకుటసమ్ముక్తా రత్నకుణ్డలమణితా ॥

యజ్ఞోపవీతినీ హారముక్తాభరణభూషితా ।  
దుకూలవసనా దేవీ నేత్రత్రయసమన్వితా ॥

సుదణ్డం దక్షిణే హస్తే వామహస్తే తు పుస్తకమ్ ।  
దక్షిణేఽక్షమాలాఞ్చ కుణ్డికాం వామహస్తకే ॥

శత్రువిధ్వంసినీ - నీలవర్ణా ।

శత్రువిధ్వంసినీ రౌద్రా త్రిశిరా రక్తతోచనా ।  
దిగమ్బరా రక్తకేశీ రక్తపాణిర్మహోదరీ ॥

ఏతైరావిష్కృతైర్హోరైః శీఘ్రముచ్చాటయేద్దీప్యః ॥

మృతసంజ్ఞావినీ - రక్తవర్ణా ।

మృతసంజ్ఞావినీం దేవీం శాస్త్రరూపాంశ్చ బిభ్రతీమ్ ।  
పాశాహీన్యాఙ్కృశగదాఖడ్గశూలవరాభయాన్ ॥

రక్తామష్టభుజాం వందే పుల్లపద్మాసనే శుభే ॥

అణిమాది అష్టసిద్ధిదేవతా - రక్తవర్ణా ।

అణిమా మహిమా వైవ గరిమా లఘిమా తథా ।

ప్రాప్తిః ప్రాకామ్యమీశిత్యం వశిత్యం చాష్టసిద్ధయః ॥

ముక్తిసిద్ధిః సర్వసిద్ధిః దశసిద్ధయ ఈరితాః ।

ఏతా దేవ్యశ్చతుర్బాహూః జపాకుసుమసన్నిభాః ॥

చింతామణిం కపాలఞ్చ త్రిశూలం సిద్ధకజ్జలమ్ ।

దధానా దయయాపూర్ణా యోగిభిశ్చ నిషేవితా ॥

మహాలక్ష్మీసహిత అష్టమాతృకాః - రక్తవర్ణాః ।

బ్రాహ్మీ మాహేశ్వరీ వైవ కౌమారీ వైష్ణవీ తథా ।

వారాహీ వైవ మాహేస్త్రి చాముణ్ణా వైవ సప్తమా ॥

మహాలక్ష్మీరష్టమా చ ద్విభుజా శోణవిగ్రహాః ।

కపాలముత్పలం వైవ బిభ్రాణా రక్తవాససః ॥

అథవాన్యప్రకారేణ కేచిత్తాన్ యం ప్రచక్షతే ।

బ్రహ్మాదీనదృశాకారాః బ్రహ్మాదీనదృశాయుతాః ॥

బ్రహ్మాదీనాం పరం చిహ్నం ధారయన్త్యః ప్రకీర్తితాః ॥

సర్వమగ్గలా - కనకవర్ణా ।

శక్తిం చక్రఞ్చ చాపం సృణీమపి సుమహాభేటఖడ్గౌ సుచాపం

బాణం కప్టారపుష్పం తదనుకరగతం మాతులగ్గం దధానామ్ ।

ఉద్యద్బాలార్కవర్ణాం త్రిభువనవిజయాం పఞ్చవక్త్రాం త్రినేత్రాం

దేవీం పీతామ్బరాఢ్యాం కుచభరనమితాం సన్తతం భావయామి ॥

హేమాభాం కరుణాభిపూర్ణనయనాం మాణిక్యభూషోజ్జ్వలాం

ద్వాత్రింశద్దలషోడశాష్టదలయుక్ పద్మస్థితాం సుస్మితామ్ ॥

భక్తానాం వరదాం వరం చ దధతీం వామేన హస్తేన తత్

దక్షేణాభయమాతులగ్గసుఫలం శ్రీమగ్గలాం భావయే ॥

జ్వాలామాలిని - కనకవర్ణా

కల్పాన్తాగ్నిసమప్రభాం స్మితముఖైః షడ్భిర్భుజద్వాదశైః

యుక్తాం పాశకఖేటకఞ్చ సుశరం శూలం వరం వామకే ।  
 దక్షేత్వజ్కుశఖడ్గశక్తిసుశరం చాపాభయే బిభ్రతీం  
 జ్వాలామాలిని సఞ్చితాం మణిమయీభూషాన్వితామాశ్రయే ॥

మిత్రా - రక్తవర్ణా  
 బాలార్కకాన్తి చ శిలాం జితవక్త్రశోభాం  
 పాశాఙ్కుశౌ చ వరమప్యభయం దధానామ్ ।  
 చిత్రాంశుకాం చ నవరత్న విభూషితాఙ్గీం  
 చిత్రామ్బికాం త్రినయనాం హృది భావయామి ॥

గాయత్రీ - రక్తవర్ణా  
 దేవీం పూర్వాహ్నసంధ్యాయాం గాయత్రీం వహ్నిరూపిణీమ్ ।  
 కుమారీం రక్తవస్త్రాఙ్గీం రక్తస్రగనులేపనామ్ ॥

చతుర్భుజాం చతుర్వక్త్రాం వరదాం చాష్టలోచనామ్ ।  
 పద్మాక్షమాలావలయాం బిభ్రతీం దక్షిణే కరే ॥

వామే కమణ్ణలుం పాణౌ స్త్రవం సవ్యేతరే కరే ।  
 అభయం వామహస్తే చ పద్మపీఠే ప్రతిష్ఠితామ్ ॥

ఋగ్వేదరూపిణీం ప్రాతస్సవనాం హంసవాహనామ్ ।  
 రసాయనాఞ్చ ప్రహతీం గార్లపత్యే ప్రతిష్ఠితామ్ ॥

సావిత్రీ - శుక్లవర్ణా (మధ్యాహ్నమ్)  
 దేవీం మధ్యాహ్నసన్ధ్యాయాం సావిత్రీం రుద్రరూపిణీమ్ ।  
 యువతీం శ్వేతవస్త్రాఖ్యాం శుక్లస్రగనులేపనామ్ ॥

చతుర్భుజాం చతుర్వక్త్రాం వరదాం ద్వాదశేక్షణామ్ ।  
 రుద్రాక్షమాలావలయాం బిభ్రతీం దక్షిణే కరే ॥

వామే కరేఽభయం దేవీం తథైవార్కేన్ద్రిధారిణీమ్ ।  
 స్వర్ణపీఠే స్థితాం సౌమ్యే యజుర్వేదస్వరూపిణీమ్ ॥

మాధ్యస్థినాఖ్యసవనే సతాం గోవృషవాహనామ్ ।  
 దక్షిణాగ్నిస్వరూపాం తాం ధ్యాయేన్నిత్యం విశుద్ధధీః ॥

సరస్వతీ - శ్యామవర్ణా (సాయంజ్కాలం)  
 సరస్వతీం తు సాయాహ్నా సన్ధ్యాయాం విష్ణురూపిణీమ్ ।

స్థవిరేన్ద్రివరశ్యామాం నీలకుంజీతమూర్ధజామ్ ॥  
 చతుర్భుజాం చైకవక్త్రాం పద్మపత్రాయతేక్షణామ్ ।  
 శక్తిం చక్రం గదాఞ్చైవ తథైవాభయదం పునః ॥  
 పీతామ్బరం దధానాంజ్చ దివ్యస్రగనులేపనామ్ ।  
 తృతీయసవనాఖ్యాంజ్చ ధ్యాయేద్దైవిష్ణురూపిణీమ్ ॥  
 నీలపీఠే స్థితాం సౌమ్యే సామవేదస్వరూపిణీమ్ ।  
 వరదాం గరుడారూఢాం ఆహవనీయే వ్యవస్థితామ్ ॥  
 వశ్యముఖీ - రక్తవర్ణా  
 సన్ధాయ సుమనోబాణం కర్షన్తిమైక్షవం ధనుః ।  
 జగజ్జైత్రీం జపాసక్తాం దేవీం వశ్యముఖీం భజే ॥  
 సప్తమాతృకాసు -  
 బ్రాహ్మీ - పీతవర్ణా  
 తత్ర బ్రాహ్మీ చతుర్వక్త్రా షడ్భుజా హంససంస్థితా ।  
 పిఙ్గాభా భూషణోపేతా మృగచర్మోత్తరీయకా ॥  
 వరం సూత్రం స్రువం ధత్తే దక్షబాహూత్తరే క్రమాత్ ।  
 వామే తు పుస్తకం కుణ్డీం బిభ్రతీ చాభయంకరమ్ ॥  
 మాహేశ్వరీ - శ్వేతవర్ణా  
 మాహేశ్వరీ వృషారూఢా పంచవక్త్రా త్రిలోచనా ।  
 శ్వేతవర్ణా దశభుజా చంద్రరేఖావిభూషితా ॥  
 ఖడ్గం వజ్రం త్రిశూలంజ్చ పరశుం చాభయం వరమ్ ।  
 పాశం ఘణ్డాం తథా నాగమంజ్కుశం బిభ్రతీ కరైః ॥  
 కౌమారీ - పాటలవర్ణా  
 షడాననా తు కౌమారీ పాటలాభా సుశీలకా ।  
 రవిబాహుర్మయూరస్థా వరదా శక్తిధారిణీ ॥  
 పతాకాం బిభ్రతీ దణ్డం పాత్రం బాణంజ్చ దక్షిణే ।  
 వామే చాపమథో ఘణ్డాం కమలం కుక్కుటం తథా ॥  
 పరశుం బిభ్రతీ చైవ దధతస్త్వభయాన్వితా ॥



వైష్ణవీ - నీలవర్ణా

వైష్ణవీ తార్జ్యకా శ్యామా షడ్బుజా వనమాలినీ ।

వరదా గదినీ దక్షే బిభ్రతీ చ కరేఽముబుజమ్ ॥

శక్తిచక్రాభయాన్వామే సా చేయం విలసద్బుజా ॥

వారాహీ - కృష్ణవర్ణా

కృష్ణవర్ణా తు వారాహీ మహిషస్థా మహోదరీ ।

వరదా దణ్ణినీ ఖడ్గం బిభ్రతీ దక్షిణే కరే ॥

ఖేటపాత్రాభయాన్వామే సూకరాస్యా లసద్బుజా ॥

ఐస్త్రి - కనకవర్ణా

ఐస్త్రి సహస్రదృక్ సౌమ్యా హేమాభా గజససస్థితా ।

వరదా సూత్రిణీ వజ్రం బిభ్రత్సూర్యం తు దక్షిణే ॥

వామే తు కమలం పాత్రం హ్యభయం తదధః కరే ॥

చాముణ్ణా - కృష్ణవర్ణా

చాముణ్ణా ప్రేతకా కృష్ణా వికృతా చాహిభూషణా ।

దంష్ట్రాలా క్షీణదేహో చ కర్తాక్షీ కామరూపిణీ ॥

దిగ్బాహుః క్షౌమకుక్షీ చ ముసలం చక్రచామరే ।

అఙ్కుశం బిభ్రతీ ఖడ్గం దక్షిణే చాథ వామకే ॥

ఖేటం పాశం ధనుర్దణ్ణం కుఠారం చాపి బిభ్రతీ ॥

సిద్ధిదాయినీ - శ్వేతవర్ణా

సిద్ధగన్ధర్వయజ్ఞాద్వైరసురైరమరైరపి ।

నేవ్యమానా సదా భూయాత్సిద్ధిదా సిద్ధిదాయినీ ॥

అపరాజితా - నీలవర్ణా

నీలోత్పలనిభాం దేవీం నిద్రాముద్రితలోచనామ్ ।

నీలకుఙ్జోతకేశాగ్నాం నిమ్ననాభీవలిత్రయామ్ ॥

వరాభయకరామ్భోజాం ప్రణతార్చినాశినీమ్ ।

పీతామ్బురవరోపేతాం భూషణస్రగ్విభూషితామ్ ॥

వరశక్త్యాకృతిం సౌమ్యాం పరసైన్యప్రభ్రజ్జానీమ్ ।

శజ్జచక్రగదాఽభీతిరమ్యహస్తాం త్రిలోచనామ్ ॥

సర్వకామప్రదాం దేవీం ధ్యాయేత్తామపరాజితామ్ ॥

తులసీ - శ్యామవర్ణా

ధ్యాయేచ్ఛ తులసీం దేవీం శ్యామాం కమలలోచనామ్ ।

ప్రసన్నాం పద్మకల్పార వరాభయ చతుర్భుజామ్ ॥

కిరీటహారకేయూరకుణ్డలాదివిభూషితామ్ ।

ధవలాంశుకసభ్యుక్తాం పద్మాసననిషేదుషీమ్ ॥

భూదేవీ - స్వర్ణవర్ణా

స్వర్ణవర్ణా ద్విహస్తా చ దక్షిణేనాభయప్రదా ।

దాడిమీఫలసమ్ముక్తా వామే కల్పతరోరధః ॥

వామపాదేన సంస్పృష్టనిధికుమ్భాధరా తథా ।

సర్వాలంకారభూషాఢ్యా ధ్యేయా సర్వఫలప్రదా ॥

నీలాదేవీ - శ్యామవర్ణా

నీలోత్పలఘనశ్యామా నీలవస్త్రవిభూషితా ।

చతుర్భుజా సుఖాసీనా వరాభయకరాన్వితా ॥

ఇతరాభ్యాం తు హస్తాభ్యాం కుముదద్వయధారిణీ ।

సర్వాభరణసమ్ముక్తా నీలాదేవీ సమీరితా ॥

అశ్వారూఢా రాజలక్ష్మీ - హిరణ్యవర్ణా

చతురజ్జబలోపేతాం ధనధాన్యసుఖేశ్వరీమ్ ।

అశ్వారూఢామహం వందే రాజలక్ష్మీం హిరణ్మయీమ్ ॥

ఇతి విభిన్నరూపలక్ష్మీధ్యానప్రకారాః సమూహాః ।

Proofread by PSA Easwaran psaeaswaran at gmail.com

---

---

Please send corrections to [sanskrit@cheerful.com](mailto:sanskrit@cheerful.com)

